

అనువంశికము—

వా హ కు లు

శ్రీ బి. వి. రమణారావు.

అనువంశికము - వాహకులు

(Heredity and the carriers of Inheritance)

౧౯౪౧

వివరములకు:—

ఆంధ్ర పబ్లిషింగ్ కంపెనీ

సుల్తానుబజారు - హైదరాబాదు-దక్కన్.

గ్రంథకర్త:-

శ్రీ. బి. వి. రమణారావు

ఎం. ఎస్.సి.

(అన్ని హక్కులు మావే)

వెల ఒక అణా కల్దురు.



సత్యనారాయణ క్లాత్ షోర్సు

పెద్దగడియారము, సుల్తానుబజారు, హైదరాబాద్-దక్కన్.

హిందూ దేశమునగలప్రఖ్యాతిగాగ్రముల సేతానందకరమైన
చీరలు, జాకెట్లు గుడ్డలు, శిల్కు, కాటన్ కోటింగ్, శ్చెప్రింగు మొద
లైన వివిధ రకముల బట్టలు సరసమైన ధరలకు దొరకును.

Satyanarayana Cloth Stores

Sultan Bazaar, HYDERABAD-Dn.

సరస్వతి



లాడ్జ్

బ్రాహ్మణ కాఫీ క్లబ్బు
సుల్తాన్ బజారు, హైదరాబాద్-దక్కన్.

SARASWATHI LODGE

Brahman Coffee Club

Sultan Bazaar :: :: HYDERABAD-Dn.

ఆనువంశికము - వాహకులు

ప్రాణికోటిలో ఉన్న ప్రాణులు రెండు తరగతులు. అవి అందరకును తెలిసినవే. 1. జంతువులు. 2. వృక్షములు. మనుష్యులకూడా జంతువులే అని వేరే చెప్పనక్కరలేదు. అటు పిపీలిక మొదలు బ్రహ్మవరకు, ఇటు గడ్డి పఱక మొదలు కల్పవృక్షందాకా చక్కగా పరిశీలించినట్లయితే ప్రతి ప్రాణియొక్క జీవితోద్దేశమూ ఒక్కటే అని తెలుస్తుంది. ప్రాణమున్న ప్రతి అణువుకూడా తన జీవితం చాలించే లోపల తనపోలిక గల ప్రాణుల్ని కొన్నిటిని భూమిమీద పడవేసి, అంటే-తనలాంటి ప్రాణుల్నే ఉత్పత్తిచేసి భూమి మీద తనజాతి అంతరించకుండా ఆచంద్రార్కంగా ఉండాలని ప్రయత్నిస్తుంది. ప్రయత్నించడమేగాక కేవలం ఆలాగ జరుగుతూఉన్నట్టు మనం చూస్తూనే ఉన్నాం. అదే ప్రతి ప్రాణికో జీవితాశయం. ఇది పుట్టుకతోటే ఉన్న స్వభావం గాని మధ్యలో బయలుదేరిందిగాదు. మనుష్యులలో మనం స్పష్టంగా చూస్తాం యీ విషయం. “మేము ఔరంగజేబు నుంచి తిన్నగా బయలుదేరిన సంతతి”అనీ, “మేము సూర్య వంశపు రాజులం. శ్రీరామచంద్రుడు మా వంశంలోవాడే” అనీ, “మాది భారద్వాజసగోత్రం. భరద్వాజుడే మా వంశ శ్రు”అనీ చెప్పకుంటూఉంటే విధిటూనేఉన్నాం. రెండు సంవత్సరాల క్రింతదాకా మా ఆవిడ అమ్మమ్మ తల్లి బ్రతి

కుంది. అందుచేత అవిషయం నమ్మకతప్పదు. సరే పిల్లికి బుట్టిన సంతానం పిల్లలే అవటమేమి? కుక్కలు ఎందుకు కాకూడదు? వేపాకు ఏవూళ్లో చూసినా చేదువిషమేగాని, తియ్యగా పంచదారలాగుంటే కాఫీలోకీ, టీలోకీ వేరే పంచదార కొనుక్కో అక్కటలేదే? పుట్టినప్పటినుంచీ కాకుల్ని చూస్తున్నాం. ఒక్కటి తెల్లనిది కనబడదేమి? పోతన పరమాభాగవతోత్తముడై భాగవతం పలకడమేమి, పేరావధాన్లు పంచాంగం పట్టుకొని పౌరోహిత్యం చేయడమేమి? ఈ మాదిరి సందేహాలు తెలుసుకోవాలనే యిచ్చగల ప్రతిమాన వుడికీ కలుగుతాయి. వీటికి సమాధానం కుక్క 'భాయి' మనటానికీ, పిల్లి 'మ్యావు' అనటానికీ కారణం ఏమి చెప్పుతామో అదే చెప్పవలసిఉంటుంది. ప్రస్తుతం 'అవి ఆలాగ ఉండాలికాబట్టి' అని సమాధానం చేసుకుంటే, తర్వాత సరియైన కారణం మీకే బోధపడుతుంది. అంటే తల్లిప్రాణిలో ఉన్న సహజమైన గుణాలు పిల్లకు ఏవిధంగా వస్తాయి, అవి వేటిగుండావస్తాయి, యీలాగ పారంపర్యరావటానికేదైనా గొలుసుకట్టు ఉందా?—ఇదే ఆనువంశికం.

మనకంటికి కనబడే ప్రతిజీవి శరీరమూ లెక్కపెట్టలేనన్ని చిన్న చిన్న గదులు (Cells) కలిసి ఒకటిగా ఏర్పడింది. శరీరం ఎంత పెద్దదైతే అంత అసంఖ్యాకంగా ఉంటాయి యీ గదులు ఈ గదులనే జీవకణములని అంటారు. ఇవి మన కంటికి కనబడవు. శరీరంలో ఏభాగమైనా సరే అతిసన్నని పొరగా తీసి, దానిని సూక్ష్మదర్శక యంత్రం క్రింద పరీ


క్షిప్తే అప్పుడు యీగదులను మనం స్పష్టంగా చూడగలం. కొన్ని జీవుల శరీరం కేవలం ఒక్కజీవకణంతోటే ఏర్పడి ఉంటుంది. వాటినే మనం సూక్ష్మజీవులంటాం. అవి ఎక్కడ పడితే అక్కడ ఉంటాయి; గాలిలో ఎగురుతూ ఉంటాయి; నీళ్లలో ఉంటాయి; క్షుల్లిపోయిన వస్తువులలో అమితంగా ఉంటాయి; మనం తినే ఆహారపదార్థాలలో కొన్నిటిలో ఉంటాయి; పెరుగులో ఉంటాయి. మన నాలుకమీదఉండే పాచిని కొద్దిగా తీసి సూక్ష్మదర్శకయంత్రంకింద పరీక్షిస్తే లక్షలకొలది కనబడతాయి; మన శరీరంలోకూడా ఉంటాయి. ఈ సూక్ష్మజీవులలో కొన్నిరకములైనవి ప్లేగు, కలరా, క్షయ మొదలైన అనేక అంటువ్యాధులకు కారణం. కొన్ని మనకు సహాయకారిగా ఉంటాయి. ముఖ్యమైన విషయం ఏమిటంటే—ఒక్కజీవకణమే శరీరంగా గల యీ సూక్ష్మజీవులుకూడా పెద్దపాణులు తమ జీవితంలో కనబరచే అవస్థల నన్నిటినీ పొందుతాయి. వాటికికూడా ఆహారంకోసం చలనం, ఆహారం తీసుకోవటం, ఎదగటం, ప్రాణవాయువును తీసుకొని బొగ్గువులునుగాలి విడవటం, సంతానోత్పత్తి, మొదలైనవన్నీ ఉంటాయి. అందుచేత, శరీరంలోఉండే ప్రతిజీవకణమూ ఒక్కొక్క సూక్ష్మజీవి అన్నమాట.

ఈ జీవకణాన్నిప్పుడు కొద్దిగా పరిశీలిద్దాం. ఇవి-కొన్ని గుండ్రంగా, కొన్ని నలుపలకలగా, ఐదుపలకలగా ఆరుపలకలగా ఇల్లాఉంటాయి. ఈజీవకణంచుట్టూ ఒక సన్ననిపొర ఆవరణగా ఉండి, ఒకదానినుంచి మరొకదానిని వేరుపరుస్తూ ఉంటుంది.

ఈ పొరను Cell-wall అని అంటారు. దీనిలోపల చిక్కటి జావలాంటి పదార్థం నిండిఉంటుంది. దీనిమీదే ప్రాణం ఆధార పడిఉంది. ఈ పదార్థంలేని వస్తువుకు ప్రాణం ఉండనేఉండదు. దీనిని జీవరసము (Protoplasm) అని అంటారు. ఈ జీవరస తత్వాన్ని గురించి చెప్పటానికి ప్రస్తుతం వ్యవధి చాల దనుకుంటాను. ఈ జీవరసంలో మధ్య ఒక గుండ్రోటి వస్తువు ఉంటుంది. దీనికి 'న్యూక్లియసు' అనిపేరు. దీనిలోకూడా జావలాంటి ద్రవం ఉంటుంది. ముఖ్యంగా దీనిలో 'క్రోమాటిన్' అనే పదార్థం నన్నని ఒక వలమాదిరిగా అల్లుకొని ఉంటుంది. దీనిలో మరియొక చిన్న గుండ్రోటిముద్ద కనబడుతుంది. ఇదికూడా క్రోమాటిన్ తో చేయబడినదే. దీనిని 'న్యూక్లియోలసు' అంటారు. ఈ న్యూక్లియసుకు తక్కిన భాగంతో వేరుచేస్తూ ఒకపొర ఉంటుంది.

ఇదీ జీవకణంలోఉండే సామగ్రి అంతాను. ఈ చిన్న సామగ్రితోటే ఒక్క జీవకణం యీ బ్రహ్మాండమైన సృష్టి నంతా సృష్టిస్తూవుంది. మీరు ఈ ప్రపంచంలో మీకంటికి కనబడే ఎంతపెద్ద జంతువైనా, ఎంత పెద్దవృక్షమునైనా తీసుకొండి. అంత పెద్దశరీరంకూడా ఒక్క జీవకణంలోనుంచి వచ్చిందే. ఇంకొకసంగతి: నాబుద్ధికి తోచేది ఏమిటంటే—ఈ ప్రపంచంలో ఎన్ని వృక్షములున్నాయో, ఎన్ని జంతువులున్నాయో, ఎంతమంది మనుష్యులున్నారో—ఇదివరలో పోయినవి, ముందు రానున్నవి—అందఱూ యీ జీవసృష్టి కంటటికీ కారణమైన ఒక జీవకణాన్నుంచి వచ్చినవారే.

అంటే, యివిఅన్నీ ఏకోదరులన్నమాట. అందుచేత ఈవిధంగా కూడ మనం విశ్వమానవ సోదరత్వంతోబాటు విశ్వజంతు సోదరత్వం, విశ్వపృథ్వి సోదరత్వం, ప్రేమ చూపవలసి ఉంటుందనే నా ఉద్దేశం. ఈ జీవకణం అడ్డంగా కొలిచినట్లు



జీవకణం

[1. Cell-wall 2. జీవరసం, 3. న్యూక్లియసు

4. కోమాటికా వల 5. న్యూక్లియోలసు]

యితే సుమారు ఒక మిల్లిమీటరులో 1/10,000 వ భాగం ఉంటుంది. అది ఎంతతీక్షణమైన సూక్ష్మదర్శకయంత్రంతో పరీక్షించినా స్పష్టంగా కనబడదు. అసలు మొట్టమొదట ఈ జీవంగాని, జీవకణంగాని ఏలాగున వచ్చిందయ్యా అంటే పాశ్చాత్య వైజ్ఞానికులు పంచభూతములనుండి ఏర్పడిందన్నారు. ఈమాట మనవేదాలు సృష్ట్యాదినే ఘోషించినట్లు వినిపిస్తోంది. పైన చెప్పిన యీ జీవపరంపర కంతకూ కారణమేమనం గ్రహించవలసిన ముఖ్యమైన విషయం. అది జీవక


కణంలో సంతానోత్పత్తిని కలిగించే పదార్థముండే, అది అవిచ్ఛిన్నంగా అనాదినుంచి ఒక తీగమోస్తరుగా వచ్చే స్వభావమే. దానినే వెస్ మాన్ అనే పాశ్చాత్య వైజ్ఞానికుడు Continuity of Germplasm అని అన్నాడు. ఆ పదార్థమే 'జెరముప్లాసం'. ప్రతిజీవకణానికి ఆన్యూక్లియసు అనే పదార్థం ముఖ్యవసరం. అది లేనిదే జీవకణం ఒకటి రెండు, రెండు నాలుగుగా వృద్ధిపొందటానికి అవకాశమేలేదు. మనం తెలుసుకోబోయే విషయమంతా దానిమీదే ఆధారపడిఉంది. అది లేకపోతే ఆనువంశికమే లేదు. వాహకు లంతకన్నా లేవు. ఈజీవకణాన్నే పరిశోధనాలయంలో స్వశక్తి చేత సృష్టించడానికి పాశ్చాత్య జీవశాస్త్రజ్ఞులు విశ్వప్రయత్నం చేస్తున్నారు. వారికది సిద్ధించదని గట్టిగా చెప్పేటందుకు వీలులేదు. కాని మనం చూస్తామో చూడమో.

ప్రతిసూలశరీరంలోనూ రెండు రకములైన జీవకణాలుంటాయి. 1. శరీరపోషణకు అవసరమైనవి, 2. సంతానోత్పత్తికి అవసరమైనవి. శరీరంలో ఏభాగమైనా పెరగటానికిగాని, ఏక్రొత్త అవయవమైనా బయటదేరటానికిగాని మొదటి రకపు జీవకణములే ఆధారం. అవి ఒకటి రెండు, రెండునాల్గు, నాల్గు ఎనిమిది—యీ మాదిరిగా ఏర్పడతాయని పైన చెప్పేఉన్నాను. ఇవి శరీరమంతటా కనబడతాయి. రెండవరకపు జీవకణాలు ప్రత్యేకమైన యిటువంటి జీవకణాలనుంచి వచ్చినవేకాని అవి వాటి నియామకస్థలంలోనే ఏర్పడతాయి. మన ప్రస్తుతవిషయానికి ఈ రెండురకాల జీవ

కణాలూ ఏవిధంగా ఏర్పడుతున్నాయో తెలుసుకోవటం కొంత అవసరం. అది తెలుసుకొనేందుకు మీరు కొద్దిగా శ్రమ పడాలి. మనకంటికి కనబడే వస్తువులన్నీ ఏదో మనకు తెలియని ఒక శక్తిచేత కొన్నిలక్షలరెట్లు పెద్దవిగా చేయబడి, ప్రతిజీవకణం ఒక ఏనుగుంత పెద్దదైనట్లుగాగాని, ఒక జీవకణంలో దూరి దానిపొరలోనుంచి మరొక దానిలోకి పోగలిగినంత సూక్ష్మశరీరం మీరు పొందినట్లుగాగాని భావించుకోవాలి. ఇది భావకవులకు చాలా సులభం. ఎందుచేతంటే- ఆకులో ఆకులై, పూవులో పూవులై, నునులేతరెమ్మలు కూడా అయినవాళ్లు వాటిలో ఉండే జీవకణాలలోకూడా దూరిపోవడాని కింక ఆట్రే అంత శ్రమపడనక్కరలేదు. అప్పుడు మీకు ఈజీవకణంలోపల జరిగే తమాషా, ఆ అతి సున్నితమైన పనిముట్లు, ఈ అనంతకోటిజీవులలోనేగాక ఒకే జాతిలోకూడా ఉన్న వ్యత్యాసములెల్లా వస్తున్నాయో, ఈ ఆనువంశికం వేటిచేతుల్లో ఉందో ఈరహస్యం అంతా చక్కగా దృగ్గోచర మవుతుంది.

మొదట శరీరపోషణ కవసరమైన జీవకణాలసంఖ్య ఎల్లా వృద్ధిపొందుతూవుందో చూద్దాం. జీవకణంలో ఉండే న్యూక్లియసు మొదట క్రిమంగా పెద్దదై, దానిలో నున్న క్రొమాటిన్ వలయొక్క దారములన్నీ యీ క్రొమాటిన్ పదార్థంతో చిక్కబడి, త్రాళ్లు మాదిరిగా అయి, ఆవల అంతా ఒకపేత్రాడుగా అయి అల్లిబిల్లిగా ఏర్పడుతుంది. చివరికి ఆత్రాడు 'U' లేక 'V' ఆకారంగల కొన్ని ముక్క

లుగా తెగిపోతుంది. ఈ ముక్కలయొక్క సంఖ్య వాటి యిష్టంవచ్చినట్లుగా ఏర్పడదు. ప్రతిరకపు ప్రాణికి ఒక్కొక్క సంఖ్య నియామకంగా ఉంటుంది. మానుష్యునిలో (స్త్రీ పురుషు లిద్దరిలోను) ప్రతిజీవకణంలోనూ 48 ముక్కలుంటాయి. వీజాతి మానుష్యుడైనా సరే అన్నే ఏర్పడతాయిగాని ఒకటి ఎక్కువగాని, ఒకటి తక్కువగాని ఎప్పటికీ కనిపించవు. మనయింట్లో తిరిగే యీగజీవకణంలో 12 ఉంటాయి. 'డాస్సోఫైలా' అనే ఒకవిధమైన యీగ ఉంది. దానిలో 8. ఒకవిధమైన చేపలలో యివి 200 ఉన్నాయి. ఆలాగే గుర్రాలలో, కోతులలో, పిల్లులలో, కుక్కలలో, కాకులలో, పురుగులలో—ఒకటేమిటి ప్రతిరకపు ప్రాణికి ఆయాసంఖ్య ఉంటుంది. చెట్టుచేమలలోకూడా అంతే. వేప చెట్టుయొక్క జీవకణంలో ఉండే సంఖ్యవేరు; వెలగచెట్టులో ఉండే సంఖ్య వేరు. మామిడిచెట్టులో ఒక సంఖ్యఉంటే, మామిడిచెట్టులో మరొకసంఖ్య. ఒకవేళ ఒకేసంఖ్య రెండు రకములైన ప్రాణులలో ఉంటే, యీక్రొమాటిన్ ముక్కల ఆకారంలోనో, సైజులోనో తేడా ఉంటుంది. ఈ క్రొమాటిన్ ముక్కలకే 'క్రోమోసోములు' అని పేరు. ఇవే ఆనువంశికవాహకులు. వీటి స్వభావములే, వీటిలో ఉండే గుణములే తరతరాలకూ అంతర్వాహినిగా ప్రవహిస్తూ ఉంటాయి. పిల్లిసంతానం పిల్లులే అవటానికి, కుక్కసంతానం కుక్కలే అవటానికి, వేపాకు ఏపూల్లోచూసినా చేదుగానే ఉండటానికి యివే కారణం. ఈ ఆనువంశికరహస్యం అంతా వీటిచేతుల్లోనే







2. శరీరసౌష్ఠ్య కవచమును జీవకణము రెండుగా అగుట.

[1. జీవకణం, 2. కొరియాటిన్ త్రాడు, 3. కండే-దాని మధ్యచేరిన కొరియాటిన్ ములు, 4. భ్రువములకు ప్రయాణమగుచున్న కొరియాటిన్ ములు, 5. భ్రువములను చేరుచున్న కొరియాటిన్ ములు, 6 భువములను చేరినవి. 7. జీవకణంలా మధ్య రేణువులకూడిక, 8. రెండు చిన్న జీవకణములు.]

ఉంది. ఈనూర్పులు కలుగుతూఉంటే, న్యూక్లియసుయొక్క పొర మాయమైపోయింది. తర్వాత జీవకణంలోఉండే మిగిలిన పదార్థం అతిసన్నని దారపుపోచలుగా తయారై, అవి రెండుభువములుగల ఒక కండేగా ఏర్పడతాయి. అప్పుడు ఈ కొరియాటిన్ ములన్నీ ఎడమొకటే మొదటగా యీ కండేయొక్క మధ్యభాగానికివచ్చి చేరుచుకుంటాయి. అక్కడ

ఒక్కొక్క కోమోసోమూ నిలువుగా రెండుకింద చీలి, 'U' లేక 'V' ఆకారంగల కోమోసోములు రెట్టింపు అవుతాయి. జీవకణంలో మొదట 4 కోమోసోములున్నాను నుకుంటే, అవియిప్పుడు 8 అవుతాయన్నమాట. వాటిలో నాలుగు కోమోసోములు యీ కండేయొక్క దారములను వట్టుకొని నెమ్మదిగా ఉత్తర ధ్రువానికి, మిగిలిన నాలుగు దక్షిణధ్రువానికి చేరతాయి. అక్కడ వీటితో ఒకచిన్న న్యూక్లియను న్యూక్లియోలనుతో సహా ఏర్పడుతుంది. అంటే, మొదటిన్యూక్లియనుయొక్క పదార్థం చెరిసగం అయి, రెండు చిన్న న్యూక్లియసులు ఏర్పడతాయి. ఈలోపుగా యీ కండేయొక్క దారాలసంఖ్య ఎక్కువై, జీవకణంలో మధ్య కొన్ని రేణువులకూడికతో అడ్డంగా ఒకవల్చుటిపొర ఏర్పడుతుంది. ఇది రెండుపొరలుగా ఉంటుంది. ఒకపొర క్రింది జీవకణానిది. రెండవది పైదానిది. తరువాత యీకండే నెమ్మదిగా జీర్ణించిపోతుంది. ఈవిధంగా ఒక జీవకణం రెండు, రెండు నాలుగు, నాలుగు ఎనిమిదిగా ఇర్రరమంతటా అవుతాయి. ప్రతిజీవకణంలోనూ ఏర్పడే యీ కోమోసోముల సంఖ్య 4 మాత్రమే.

ఇంక సంతానోత్పత్తి కవసరమగు జీవకణాలు ఏవిధంగా ఏర్పడతాయో చూద్దాం. ఇక్కడకూడా న్యూక్లియసులో క్రిమాటిన్ తో ఏర్పడిన త్రాడు తయారవుతుంది. బాగా సరికీలిస్తే అది త్రాడంతా ఒకటే అయినప్పటికీ రెండేసి త్రాళ్లు ఒకదానిపక్క నొకటిచేరినట్లు కనిపిస్తుంది. చివరకు బాగా



3. తల్లి జీవకణమునుండి సంతానోత్పత్తి కవనరమగు జీవకణము లేర్పడుట
[1. క్రోమాటిన్ త్రాడు, 2. క్రోమోసోములు, 3. సమాన మైన రెండు క్రోమోసోము
జతలు, 4. ధ్రువములకు ప్రయాణమగుచున్న రెండేసి క్రోమోసోములు, 5. రెండు భాగ
ములలోను రెండుగా పీలిన క్రోమోసోములు, 6. రెండేసి క్రోమోసోములు కల నాలుగు
జీవకణములు, 7. తల్లి జీవకణమునుండి ఏర్పడిన సంతానోత్పత్తి కవనరమగు నాలుగు
జీవకణములు.]

చిక్కన తర్వాత ముక్కలుముక్కలుగా అయి, రెండేసి
క్రోమోసోములు ఒకజతగా చేరతాయి. ఇక్కడకూడా మొట్ట
మొదట జీవకణం నాలుగు క్రోమోసోములున్నా యను
కుంటే, రెండేసికలజతలు రెండు ఏర్పడతాయి. అంటే,

క్రోమోసోములయొక్క సఖ్య యిక్కడనగం అయిందన్న మాట, ఇదే పైదానికిని దీనికిని ఉన్న భేదం. ఈ సగం అవటం చాలా అవసరం. ఎదుచేతో యిప్పుడే తెలుస్తుంది. ఈలో వుగా ప్రతిజతా వాటివాటి సహజమైన ఆకారం కలగిఉంటాయి. ఉండి, యించుమించుగా ప్రతిజతలోనూ ఒకదాని నొకటి అంటుకొనిఉంటాయి. అప్పుడు ఒకదానిలోనున్న క్రొమాటిన్ పదార్థం మరొకదానిలోకి పోవచ్చు. ఈ రెండు జతలూ న్యూక్లియసుమధ్యకు వచ్చి చేరుకుంటాయి. ఇక్కడ కూడా రెండు ధ్రువములు కల దారపుకండేమాదిరిది ఏర్పడుతుంది. ఇప్పుడు పైదానికివలె యీ క్రోమోసోములు రెండు గాచీలవు. చీలక, యీ రెండు జతలలోనూ, ఒక్కొక్క జతకు ఒక్కొక్కటి చొప్పున రెండు ఉత్తరధ్రువానికీ, రెండు దక్షిణ ధ్రువానికీపోయి చేరుకుంటాయి. ఇప్పుడు ఒక్కొక్క ధ్రువంలో రెండు క్రోమోసోములు మాత్రమే ఉన్నాయి. ఈ రెంటితోలే అక్కడ ఒక న్యూక్లియసు ఏర్పడుతుంది. ఇప్పుడే యీ రెండు న్యూక్లియసులమధ్య ఒకపొర ఏర్పడితే ఏర్పడవచ్చు. వెంటనే పైభాగంలోనున్న యీ చిన్న న్యూక్లియసులో యీ రెండు క్రోమోసోములూ మళ్ళీ ఒకతాడుగామారి, రెండుముక్కలై మధ్యకు చేరి, అక్కడ యిప్పుడు ఒక్కొక్కటి నిలువుగా రెండు క్రిందచీలి, మొత్తం నాలుగు క్రోమోసోములు ఏర్పడి, మళ్ళీ ఏర్పడిన యీ దారపుకండే నాహాయ్యంతో రెండు ఒకమూలకూ, రెండు ఇంకొకమూలకూ చేరి, అక్కడ యంతకంటే

చిన్న న్యూక్లియసును తయారుచేస్తాయి. క్రిందిభాగంలోనూ యీవిధంగానే రెండు చిన్న న్యూక్లియసులు ఏర్పడతాయి. అంటే, మొత్తం నాలుగు న్యూక్లియసులు జీవకణంలో ఏర్పడ్డాయి. తర్వాత యీ నాలింటిని వేరుచేస్తూ పొరలు ఏర్పడతాయి. ఈవిధంగా 4 కోమోసోములు కల ఒకతల్లి జీవకణాన్నుంచి రెండేసి కోమోసోములుకల చిన్న జీవకణాలు 4 ఏర్పడ్డాయి. ఇవే సంతానోత్పత్తికి అవసరమైన జీవకణాలు. వీటిని Germ-cells అంటారు.

ఈమాదిరిగా ఒక్కొక్క తల్లిజీవకణాన్నుంచి పురుష శరీరంలో 4 పురుషబీజములు, అదేవిధంగా స్త్రీ శరీరంలో 4 అండములు ఏర్పడతాయి. కాని అండము పెరుగుటకు ఆహారం ఎక్కువకావాలి కాబట్టి, సాధారణంగా ఆనాల్గు అండముల లోను మూడు జీర్ణించిపోయి ఒక్క అండమాత్రం బాగా పెరుగుతుంది. వృక్షములలోకూడా అంతే. ఇందులోమనం ముఖ్యంగా గమనించవలసిన విషయం తక్కినశరీరంలో ఉన్న కోమోసోములలో సగంమాత్రమే యీబీజములలోఉండటం ఇదిచాలా ముఖ్యం. అదేకనక లేకపోతే పిండంనరుడుగా తయారవటానికి బదులు ఏ వానరుడుగానో, పిల్లిగా తయారవటానికి బదులు ఏ భూతపిల్లిగానో తయారవవచ్చు. ఈవర్పాటు అతిసూక్ష్మమైనదిన్నీ, అత్యవసరమైనదిన్నీ. ఎందుచేతంటే, పురుషశరీరంలో ఉన్న బీజమున్నూ, స్త్రీ శరీరంలో ఉన్న అండమున్నూ కలిస్తేనేగాని పిండం ఏర్పాటవదన్నసంగతి అందరకూ తెలిసిన విషయమే. పైఉదాహరణప్రకారం

శరీరంలో ఉన్న ప్రతి జీవకణంలోనూ 4 క్రోమోసోములుంటే, సంతానోత్పత్తికి అవసరమైన జీవకణాలు ఏర్పడినప్పుడు పురుష బీజంలో 2, అండంలో 2 మాత్రమే ఉన్నాయి. పురుష బీజమూ, అండమూ కలిసినప్పుడు యిందులో రెండూ, అందులో రెండూ కలిసి 4 అయి, శరీరంలో ప్రతిజీవకణంలోనూ మామూలుగా ఉండవలసిన క్రోమోసోముల సంఖ్య ఏర్పడి ఆపిండం తయారౌతుంది. లేకపోతే, ఏటిలో కూడా నాలుగేసి క్రోమోసోములుంటే, రెండు నాల్గులు ఎనిమిది క్రోమోసోములయి, సింహం అవటానికి బదులు ఏ నరసింహమో అవతరిస్తుందని పైన చెప్పిన విషయమే. చూడండి! ఇది ఎంత చక్కని ఏర్పాట్లో! ఈ చిత్రాన్ని ఏశిల్పి సృష్టించగలడు? ఎవడు చిత్రించగలడు? ఈ మార్పులన్నీ మనం సూక్ష్మదర్శకయంత్రం క్రింద చూడగలం. 'హిమోటాక్సిలిన్' అనే రంగు వేస్తే జీవకణంలో యీ క్రోమోసోములు, న్యూక్లియసు నల్లగా కనబడతాయి.


అవసరమైన విషయం ఇంకొక్కటి మాత్రం ఉంది. ఎక్కడినుంచో గింజపడి మనదొడ్డిలో బొప్పాయి మొక్క మొలిచింది. అది పోతు చెట్టు అవుతుందా, ఆడ చెట్టు అవుతుందా? కోడి గుడ్డు పొదుగుతూ వుంది. అది పుంజు అవుతుందా, పెట్టా? మన ఆవు ఈనమో పయింది. కోడె దూడను పెడుతుందా, పెయ్యదూడను పెడుతుందా? పెయ్యదూడైతే మళ్ళీ పాలపూచీ గడుస్తుంది. అవధాన్ల గారికి అందఱూ ఆడ పిల్లలే. పాపం! మచ్చుకోసం మగనలు సాకడు వుడితే వంశమైనా ఉద్ధరిస్తాడు. శిశువుకు యీశ్రీ పురుష నిర్ధారణ ఏలా

కలుగుతూవుంది? ఇదికూడా యీ క్రోమోసోముల చేతిలోనే ఉందిగాని ఆయాప్రాణుల ప్రయోజకత్వం ఇందులో ఏమీ లేదు. ఏలాంటి—స్త్రీ పురుష భాగములు వేర్వేరే వ్యక్తులలోగల ప్రతిరకపు ప్రాణికి స్త్రీ శరీరంలోనూ, పురుషశరీరంలోనూ ఉన్న జీవకణాలలో యీ క్రోమోసోముల సంఖ్య ఒకటే అయినప్పటికీ కొద్దిగా తేడాఉంది. ఇవి రెండేసికలిపి ఒకజతగా ఏర్పడతాయని పైన మీరుచూసినదే. ప్రతిజతలో ఉండే రెండు క్రోమోసోములూ ఆకారంలో ఒకేమాదిరిగా ఉంటాయి. కాని స్త్రీ శరీరంలోఉన్న జీవకణంలో ఒకజతలో మాత్రం రెండు క్రోమోసోములుగూడా తక్కినవాటికంటే పొడుగుగానో, పొట్టిగానో, లావుగానో, సన్నంగానో ఉండి ఏర్పాటుగాకనబడతాయి వీటిని \times క్రోమోసోములు అని అన్నారు. అండము తయారయ్యేటప్పుడు ఈరెండు క్రోమోసోములలోనూ పైన మీరుచూసిన ప్రకారం ఒక \times క్రోమోసోము మాత్రమే దానిలోఉంటుంది. పురుషశరీరంలోఉన్న జీవకణంలో అన్ని క్రోమోసోముల జతలూ ఒకేమాదిరిగా ఉండక, వాటిలో ఒకజతలోనున్నవి ఒకటిపెద్దది, ఒకటిచిన్నదిగా ఉంటాయి; ఒకటి ఒకమాదిరిగాను, యింకొకటి మరొక మాదిరిగాను ఉంటాయి. ఈపెద్ద క్రోమోసోము స్త్రీ శరీరంలోఉండే \times క్రోమోసోము మాదిరిగానే ఉంటుంది. అందుచేత దీనినికూడా \times క్రోమోసోము అన్నారు. చిన్నక్రోమోసోమును Y క్రోమోసోము అన్నారు. అంటే, పురుషశరీరంలోఉండే జీవకణంలో ఒక \times క్రోమోసోము, ఒక Y క్రోమో

సోము ఉన్నాయి. దీనినుండి నాలుగు పురుషబీజములు ఏర్పడినప్పుడు రెండిటిలోకి \times కోమోసోంవస్తుంది. రెండిటిలోకి Y కోమోసోంవస్తుంది. అందుచేత రెండురకాలుగా పురుషబీజములు ఏర్పడతాయి. \times కోమోసోంఉన్న పురుషబీజం అండంతో కలిస్తే, అందులో ఉన్న \times కోమోసోం, యిందులో నున్న \times కోమోసోం కలిసి రెండు \times కోమోసోములయి, ఆపిండం స్త్రీ శరీరం అవుతుంది. ఒకవేళ Y కోమోసోంఉన్న పురుషబీజం ఆ అండంతో కలిస్తే అందులో ఉన్న \times కోమోసోం యీ Y కోమోసోం కలిసి, $\times Y$ కల ఒకజత ఏర్పడి ఆపిండం పురుషశరీరమవుతుంది. ఆ మాదిరిగానే ఒక జీవకణంలో నుంచి తయారైన నాలుగు పురుషబీజములు కూడా నాలుగు అండములతో కలిసినట్లయితే (ఒక్కొక్క అండం పిండరూపం దాల్చుటానికి పురుషబీజం ఒక్కటే కావాలి) ఆ శిశువులలో యిద్దఱు పురుషులు, యిద్దఱు స్త్రీలు ఉంటారు. కొన్ని ప్రాణులలో పురుషశరీరంలో నున్న జీవకణం యొక్క కోమోసోముల సంఖ్య స్త్రీ శరీరంలో నున్న సంఖ్యకంటే ఒకటి ఎక్కువగాని, ఒకటి తక్కువగాని ఉంటుంది. స్త్రీ జీవకణంలో 10 కోమోసోములుంటే పురుషజీవకణంలో 11 గాని, 9 గాని ఉంటాయి. 11 ఉన్నా యనుకుందాం. ఇవి 5 జతలు, పైన ఒకటిగా ఏర్పడతాయి. దీనినుండి వచ్చిన నాలుగు పురుషబీజములలో రెంటికి 5 కోమోసోములు, రెంటికి 6 కోమోసోములు ఉంటాయి. అండంలో 5 కోమోసోములుంటాయి. 5 ఉన్న బీజం అండంతో కలిస్తే $5+5=10$ అయి స్త్రీ శరీరమున్నూ,


6 వున్న బీజంకలిస్తే $6+5=11$ అయి పురుషశరీరమున్ను ఆ శిశువుకు కలుగుతాయి. శిశువుకు స్త్రీ పురుషనిర్ధారణ యీ విధంగా కలుగుతూవుందిగాని రక్షరేకులు, రావిచెట్టు ప్రదక్షిణాలు, సింహాద్రి అప్పన్న మొక్కులును, సింగరాచార్ల గారి సిద్ధాంతాలు వీటివల్ల అయ్యేది ఏమీలేదు. సింగినాదం జీలకఱ్ఱతప్ప!!

కొన్నాళ్లక్రిందట నాకు వాకనందర్భంలో వాకమాదిరి పిచ్చిపట్టింది. అదివుండటం వాకరోజే వుండిలెండి. ఏమిటంటే—ఈ జీవపరిణామం ఏమిటీ ఇంత అధ్వానంగా జేల్లింది? స్పష్టిలో కొన్ని ప్రాణుల కున్నట్టు స్త్రీ పురుషభాగములు రెండూకలిసి మనుష్యులలోకూడా వాకేవ్యక్తి శరీరంలోవుంటే (కొబ్బరిచెట్టు, వానపాము మొదలైనవాటిమాదిరిగా) యీ స్త్రీలు, పురుషులు అనేభేదంపోయి, ఈ సంయోగ వియోగాలు అసలేపోయి, ప్రస్తుతం ప్రపంచంలోవున్న అశాంతిలో ముప్పాతికమూడుపాళ్ళు తగ్గి, మానవజీవితంలో కొంతశాంతి ఏర్పడుతుందేమో అని. ఋతుకాలంలో పైప్రాణులమాదిరిగానే సంతానంకూడా కలుగుతుంది. దీనివల్ల అనర్థాలూ లేకపోలేదు. ఉన్నప్పటికీ, అదిసాధ్యమవుతుందా? స్త్రీలకూ పురుషులకూ సమానహక్కులు రావచ్చు. వివాహము, భార్య, భర్త అనే శబ్దాలు అన్న నిఘంటువులలోనుంచి పోవలసినస్థితిరావచ్చు. కాని, మానవశరీర నిర్మాణంలో యీమార్పు వచ్చేదెట్లాగ? అన్ని దేశాలలోనూ మానవజీవితంలో రష్యాలోవున్నబోల్షివిజం రావచ్చుగాని, మానవశరీరంలో యీమా



4. మమమ్యునిలో పురుషుని శరీరమందు జీవకణంలో ఉన్న క్రోమోసోములు

దిరి బోల్లివిజంరావటం సూర్యచంద్రులు రెండూ ఒకే గ్రహంలో పుండటం ఎంత సాధ్యమో అంత సాధ్యం. అదిగాక, సముద్రండా కావచ్చిన గంగానదిని మళ్ళీ వెనక్కిపట్టించి శివుడి నెత్తిమీద కూర్చోపెట్టడానికి ఆధగీరభుడికి కూడా సాధ్యంకాదు. ఈ ప్రవాహానికి ఏ విశ్వేశ్వరయ్య ఆనకట్టకట్టగలడు? కాని ఒక్క సంగతి. ఇంతటితో మాత్రం యీ జీవపరిణామం ఆగిపోలేదు. ఈ ప్రాక్రప్తీచీ సంగ్రామాలలో ప్రపంచం పూర్తిగా నిర్మానుష్యం కాకపోతే, యీ భూకంపాలు, అగ్ని సర్వతాలు విజృంభించకుండా వుంటే, కొన్నాళ్లు ఉత్తుంగభుజుడుపోయి ఏనం



5. శిశువుకు స్త్రీ పురుషనిర్ధారణ

దుడో రాజైనప్పుడు మానవశరీరం హెచ్. జి. వెల్సు మహా శయుడు సూచించినట్లుగా ఏవిధంగా మారుతుందో మనం చెప్పలేం. విషయాంతరంలోకి వెళ్తానేమో, ఊహించండి.

ఈ సందర్భంలోనే కొజ్జాలను గురించికూడా చెప్పటం అప్రస్తుతం కాదుగాని వ్యవధి లేకపోవటంచేత మరొకమాట మనవిచేస్తాను. కవలపిల్లలు పుట్టడాన్ని గురించి కొద్దిగా చెప్ప తాను. గర్భాశయంలోవున్న అండం పురుషబీజంతో కలిసిన తర్వాత పిండంగామారి కొన్నిపట్ల వెంటనే రెండు సమాన భాగములుగా చీలుతుంది. తర్వాత ఈ రెండుభాగములూ

వేరువేరుగా వృద్ధిపొంది ఇద్దరుశిశువులు అవుతారు. ఈవిధంగా పుట్టిన కవలపిల్లలు \times క్రోమోసోమువున్న పురుషబీజం అండంతో కలిసివుంటే యిద్దరూస్త్రీలు, Y క్రోమోసోమువున్న బీజం కలిసివుంటే యిద్దరూపురుషులూ అవుతారు. వీల్లిడ్లటకూ పోలిక 16 అణాలుకూడా వుంటుంది. కొన్నిచోట్ల, రెండు వేరువేరుఅండములు పిండములుగా అయికూడా కవల పిల్లలు కలుగుతారు. ఈరెండు అండములతో రెండూ Y క్రోమోసోమువున్న పురుషబీజములే కలిసివుంటే యిద్దరూ పురుషులు, \times క్రోమోసోమువున్న బీజములు కలిస్తే యిద్దరూ స్త్రీలు, లేకపోతే ఒకస్త్రీ, ఒకపురుషుడూ అవుతారు. వీటి రెండిటికీ పోలిక ఏ ఎనిమిది అణాలో, పదిఅణాలోవుంటుంది. నలుగురైదుగురు శిశువులు ఒకేసారి ఒక్కొక్కప్పుడు కలుగుతారు. అవికూడా యీమాదిరిగానే ఏర్పడతాయి.

ఈ క్రోమోసోముల దగ్గరకు మరొక్కమారువెల్లివాటిని లోతుగా పరిశీలిస్తే యీ ఆనువంశికరహస్యం యింకా స్పష్టం అవుతుంది. ఆ ప్రాణికివున్న సహజమైన లక్షణాలు, గుణాలు అన్నీ యీ క్రోమోసోములలోనే యిమిడి, అంత రూపంగా వున్నట్టు తెలుస్తుంది. ప్రతి క్రోమోసోమూ దాని పొడుగు ననుసరించి ఒకటో, రెండో, నాలుగో, యింకా ఎక్కువో గుణాలకుగాని, లక్షణాలకుగాని జవాబుదారీగా వుండి వాటిని ఆప్రాణిలో సమయానుకూలంగా ఉత్తేజింపజేస్తుంది. ప్రతి క్రోమోసోములోనూ కొంతభాగం ఒకగుణాకి, కొంతభాగం మరొకగుణానికి, మరికొంతభాగం యింకొక

గుణానికి యీవిధంగా బాధ్యత వహిస్తుంది. ఈ ఒక్కొక్క భాగానికి 'జెనీ' అని పేరు పెట్టారు. ఒక్కొక్క కోమోసో ముఠానూ కొన్ని జెనీలు వుంటాయి. కొన్ని విధములైన గుణాలకు ఒకటికంటె ఎక్కువ జెనీలుకూడా కారణంగావుంటాయి. ఈ అనువంశికము, ఈపోలికలు అన్నీ యీ జెనీలవల్లనే కలుగుతున్నాయి. ఈ జెనీలు కోమోసోముకంటె కొన్ని రెట్లు చిన్నవవటంచేత వీటిని వేరువేరుగా ఎంత తీక్షణమైన సూక్ష్మదర్శక యంత్రమైనా యింతవరకు చూపించలేకపోయింది.

ఇప్పుడు, తల్లిదండ్రులకూ సంతానానికి పోలికలు ఏవిధంగాఉంటాయో, ఎంతవరకుంటాయో, అనువంశికంగా యివిరావటంలో ఎక్కడెప్పుడు ఏవిధంగా మార్పులుచెందుతాయో, అసలు తల్లిదండ్రులలోనున్న ఏయేగుణాలు బిడ్డకు వస్తాయో, ఏవిరావో అనేవిషయాలు తెలుసుకుందాం.

బాహ్య పరిస్థితులవలన ప్రాణికికలిగిన గుణాలు శిశువుకువస్తాయో, రావా అనేవిషయాన్ని గురించి అభిప్రాయభేదం వైజ్ఞానికులలో చాలాకాలంఉంది. మొదట కొంత కాలంవరకూ అవికూడా శిశువుకు కలుగుతాయనేవారు అభిప్రాయపడ్డారు. తరువాత కొన్ని పరిశోధనాఫలితములనుబట్టి కొంతమంది అవి రానేరవని నిశ్చయించారు. అప్రాణి జెరంప్లాసంజోఉన్న గుణాలేవస్తాయీకాని, బాహ్యపరిస్థితులకు జెరంప్లాసం సర్వసాధారణంగా మారదుకాబట్టి అవి శిశువుకు రావన్నారు. ఈవిషయంలో ఒక ఉదాహరణచెప్పతాను. ఒకడు తాను నివసించుపరిస్థితులు సరిగా లేకపోవటంచేత

ఏక్షయవ్యాధినోగ్రహించి దీర్ఘరోగిగా ఉన్నాడనుకోండి. అతనికి ఒకశిశువుకలిగింది. ఆశిశువుశరీరంలో యీవ్యాధిచిహ్నములు ఏమీకన్పించవు. కాని ఒక్కటిమాత్రం ఉంటుంది. ఈశిశువు పెరిగిపెద్దదైనా బాహ్యపరిస్థితులు అనుకూలంగా ఉండి, యీవ్యాధికి కారణమైన నూత్నజీవులు తనశరీరంలో ప్రవేశించటానికి అవకాశంఉంటే, అవిచక్కగా ఆహ్వానింపబడి, వాటికి ఆశరీరంలో సిరమైన ఆశ్రయంవర్పడి, వెంటనే ఆవ్యాధి ఆశరీరంలో బయలుదేరుతుంది. తండ్రిలోఉన్న వ్యాధి యీ శిశువుకు రాకపోయినా, ఏమాత్రమైనా అవకాశమిస్తే గ్రహించడానికి సిద్ధంగాఉంటుంది. దీనినే Predisposition to the disease అని అన్నారు. ఇది ఆనువంశికంగా వస్తుంది. ఇది కొన్నివ్యాధుల విషయంలోనేగాని, బాహ్యపరిస్థితుల వలనవచ్చే కొన్నిగుణాలకు యీమాత్రంకూడా ఉండదు. అందుచేత, బాహ్యపరిస్థితులవలన కలిగే ఏగుణంకూడా జెరంప్లాసంను మార్చలేదనిమాత్రం కాదు. ఏమైనా, యీవిషయం యింకా అటోయిటో పూర్తిగా నిర్ధారణకానట్లే కనిపిస్తుంది. వృక్షములలో కొన్నివిషయాలకిది సరిపడటంలేదు.

ఏ శిశువైనాసరే తల్లిదండ్రులను నూటికి నూరుపాళ్లు పోలిఉండటం చాలాదుర్లభం. ఆలాగ ఉండదుకూడాను. కారణం యిప్పుడే బోధపడుతుంది. అదిగాక, ప్రతిప్రాణిలోనూ ప్రతిలక్షణమూ బలీయంగానో, సాధువుగానో ఉంటుంది. అది ఏమాదిరిదో తెలియనిదేసంతానం ఫలానా యాదిరిగా ఉంటుందనిచెప్పటం కష్టం. ఏగుణం బలీయమైతే

ఆగుణం శిశువులో కనబడుతుంది. తండ్రి నల్లగా ఉంటాడు, తల్లి ఎఱ్ఱగా ఉంటుంది. వీటిలో ఏగుణం బలీయంగా ఉంటే అది శిశువుకు వస్తుంది. ఇంకొక విషయం. ఆప్రాణిలో ఉండే ఆగుణం పూర్తిగా స్వచ్ఛమైనదో, లేక కల్మి ఉందో కూడా తెలియాలి. తెలియదే, ఆగుణమే తప్పకుండా వస్తుందని చెప్పటానికి వీలులేదు. తల్లి, తండ్రియిద్దరూ నల్లగానే ఉంటారు. శిశువు ఎఱ్ఱగా ఉండొచ్చు—కుమ్మరావంలో యిత్తడిముంతలాగ. ఎందుచేతంటే, మాతామహియో మాతామహుడో, పితామహియో పితామహుడో ఎఱ్ఱగా ఉండి, తల్లియొక్కగాని, తండ్రియొక్కగాని జెరంట్లాసంలో ఉన్న ‘నలుపు’ అనేగుణం కల జెనీలో ‘ఎఱుపు’ గుణం కల జెనీకూడా కలిసి కల్మిగా ఉండొచ్చు. ఈ జెనీలు ఏలాగ మారతాయో, ఏది పెకివస్తుందో, ఏది రాదో చెప్పటం కొద్దిగా కష్టం. ఒకసారి జార్జి బెర్నార్డుషాను ఒక అందమైన ఫ్రెంచి దేశపు స్త్రీ అడిగిందట: “నీవు చాలా తెలివితేటలైన వాడవు గదా. నీవూ నేనూ వివాహం చేసుకుంటే మనకు పుట్టిన బిడ్డ ఎంతో తెలివితేటలైనదిగాను, ఎంతో అందమైనదిగాను ఉంటుంది. ప్రపంచంలో యితరకంటే కావలసిందేముంది? కనుక నన్ను పెళ్లిచేసుకో”మని. దానికి షా నవ్వి, “ఆ పుట్టిన శిశువుకు నీ తెలివితేటలూ, నాలిందం వస్తే ఏంచేస్తావు?” అన్నాడట. పండితపుత్రుడు పండితపుత్రుడుగానే ఉండటానికి కారణం యిదే అనుకుంటాను.

కాబట్టి సంతానమునకు తల్లిదండ్రులనుంచి గుణాలు ఎన్ని విధములుగా రావచ్చునో చూద్దాం:

1. తండ్రిలోనిగుణం, తల్లిలోనిగుణం రెండూకలిసి చక్కగా మిశ్రమమై శిశువులోకనబడుతుంది. తండ్రినల్లగా, తల్లి ఎఱ్ఱగాఉంటే, శిశువు చామనచాయగా, దోరగా ఉండొచ్చు. ఉంటే ఒకవేళ ఒకచూపువాసి ఎఱుపుగాని, నలుపుగాని ఎక్కువగాఉండొచ్చు.

2. తండ్రిలోగాని, తల్లిలోగాని, ఉన్నగుణం బలీయమైనదైతే ఆగుణ ఒక్కటే శిశువులో కనబడుతుంది. ఇక్కడ తండ్రిమాదిరిగా కేవలం నల్లగాగాని, తల్లిమాదిరిగా కేవలం ఎఱ్ఱగాగాని శిశువుఉంటుంది.

3. తండ్రిలోఉన్న గుణంకొంత, తల్లిలోఉన్న గుణం కొంత వేరువేరుగా 'తీర్థానికి తీర్థం, ప్రసాదానికి ప్రసాదం' లాగ శిశువులో కలుగుతాయి. తల్లిశరీరం సున్నగాఉండి, తండ్రికి బంటినిండా రోమకళ ఎక్కువగా ఉందనుకొండి. శిశువుకు కొన్నిభాగములలో రోమకళఉండి, కొన్నిభాగములు సున్నగాఉంటాయి.

4. తండ్రిలోఉన్నగుణం ఒక శిశువుకు, తల్లిలోవున్న గుణం రెండోశిశువుకు, మళ్ళీ మూడోశిశువుకు తండ్రిగుణం యీలాగ ఒకటివిడిచి ఒకటిరావచ్చు. తండ్రి ఆజానుబాహువు; తల్లి మరుగుజ్జు. ఒకశిశువు తండ్రిలాగ పొడుగుగా, రెండవశిశువు తల్లిలాగపొట్టిగా, మూడవది మళ్ళీ తండ్రిలాగ పొడుగుగాఉంటుంది.

౨. కొన్ని చోట్ల నేను పైన చెప్పినట్లు శిశువులోడిన్న గుణం తండ్రిలోగాని, తల్లిలోగాని ఎక్కడా కనబడదు. అప్పుడు ఆ శిశువు ఈ ఆనువంశికంలో వెనక్కిపోయి ఏ తాతనో, ముత్తాతనో ఆగుణంలో పోలిఉండొచ్చు. తల్లి, దండ్రీ దద్దమ్మలై శిశువు మిరియపుగింజలాంటివాడుపుట్టి పెద్దయిన తర్వాత మంచిమేధావి అనవచ్చు. తాతో, ముత్తాతో దేవాంతకుడై ఉండాలి. ఈమాదిరి పోలిక ఒక్కొక్కప్పుడు వంశవృక్షంలో యింకా వెనక్కిపోతేకూడా పోవచ్చు.

ఈమాదిరిగా పోలికలు శిశువులకువస్తాయి. వీటికోసం మనంఎక్కడో వెతకక్కర్లేదు. మన సంసారాలలో చూస్తూ వున్నదే.

12/45

1857 మొదలు 1865-వ సం.రం వరకు గ్రిగార్ మొడల్ అనే ఒక ఆస్ట్రీయా దేశపు మతాధికారి ఊసుపోటా నికని మొదలుపెట్టి అక్కడే కొన్ని బటానీమొక్కలతో పరిశోధనలు చేశాడు. స్వచ్ఛమైన గుణములుకల మొక్కలనే తీసుకుని గుణాలను వేరువేరుగా పరీక్షిస్తూ మూడుతరాల దాకా ఆగుణాలు ఏలాగవస్తాయో చూశాడు. తర్వాత ఈ ఆనువంశికాన్ని గురించి కొన్ని సూత్రాలు వ్రాసి పెట్టాడు. అతడు 1884-వ సం.రంలో చనిపోయాడు. ఈసూత్రాలు సుమారు 40 సం.లదాకా సూర్యరశ్మినిచూడక బూజుపట్టిపోయాయి. 1900-వ సం.రంలో కొందఱు ప్రముఖులు యీవిషయాన్నే

తీసుకొని పరిశోధనచేస్తే వారిఫలితాలు యిదివరకే మెండెల్ చేత సూచింపబడ్డాయని తెలిసికొని, అప్పుడువాటిని వెల్తురు లోకితెచ్చి, ఆయనపేరు విజ్ఞానప్రపంచంలో చిరస్థాయిగా వుండాలని దానికి 'మెండలిజం' అని పేరుపెట్టారు. ఆ మెండెల్ వేసినబీజమే వీరి నీటిసాహాయ్యంతో మొక్కలై, మ్రూనై, శాఖోపశాఖలతో యిప్పుడు మహావృక్షమైంది. దీనిమీద ఆధారపడి జీవశాస్త్రపు శాఖలన్నిటిలోనూ అనేకమైన అంచనాలువేస్తూ మానవ సౌకర్యంకోసం పరిశోధనలుచేస్తున్నారు. ఫలితములు పొందుతున్నారు. వ్యవసాయశాఖలో అనేకమైన లాభాలు కలుగుతున్నాయి. జంతువులలో ఎక్కువబలమైనవి, ఎక్కువచాలిచ్చేవి యితర దేశములవాటితో సంపర్కంకలిగించి తయారుచేస్తున్నారు. పక్షులలో, పుష్పములలో రకరకములైనవి ఏర్పడుతున్నాయి. వైద్యశాఖలోకూడా కొంత వరకు ఉపయోగిస్తున్నారు. మెండెల్ యొక్క ముఖ్యసూత్రము లేవంటే, "ప్రతిపాణిలోనూ ప్రతిగుణానికీ ఒకటి బలీయమై పైకి కనబడేభాగం, మరొకటిసాధువై దాగివుండేభాగం వుంటాయి. ఈరెండూ కలిసినప్పుడు బలీయమైనలక్షణమే బయటకు కనబడుతుంది. మొదటితరంలో ఒక లక్షణం మాత్రమే కనబడుతుంది; రెండవది దాగివుంటుంది. కాని రెండుమూడు తరాలలో యీబలీయ సాధులక్షణాలు వేరు వేరుగా సంతతిలో కనబడతాయి. ప్రతిలక్షణం జెరంపాసం నీకివచ్చి దానికి ఒక జెనీకారణంగావుండి, యీ జెనీలు

కలవటం కలవకపోవటంలో ఆ లక్షణములు కనబడటమో, కనబడకపోవటమో అవుతుంది.”

చెట్లలోనూ, జంతువులలోనూ ఈమొండలిజగ్రపకారం జరిగిన పరిశోధనలు చాలావున్నాయి. అవి, యిప్పటికే మీరు వినుగెత్తివుండటంచేత గ్రహించడానికి కొద్దిగా కష్టపడాలి. అందుచేత వాటినివదలివేసి, మొదట మనవిషయం తెలుసుకోవటం ముఖ్యంకాబట్టి మనుష్యులలో ఈ ఆనునంశికం ఏలా వుండవచ్చునో చెబుతాను. కాని జరిగినపరిశోధనలు చాలా తక్కువ. ఎందుచేతంటే, ఎవడైనా పరిశోధకుడు ఒక యూరోపియను స్త్రీదగ్గరకు వెళ్లి “నీవు ఆ స్త్రీగోవాడిని పెళ్లిచేసుకో, మీసంతతిలో ఎంతమంది శ్వేతముఖులుంటారో, ఎంతమంది నల్లగావుంటారో, ఎంతమందికి జంజురు వెంట్రుకలుంటాయో చూస్తా”ననిగాని, పిల్లికళ్లున్న ఒకస్త్రీతో “నీ వారాగిమీసాలున్న యువకుణ్ణి పెళ్లిచేసుకో - మీ మగసంతానంలో రాగిమీసాలు, పిల్లికళ్లు ఒకళ్లకేవల్తాయో రావోచూస్తా”ననిగాని అడిగితే వాళ్లు ఒప్పుకుంటారా - వాళ్లకూవాళ్లకూ యిష్టమైతేనేతప్ప? అందుచేత. అప్పటికే కొన్నిగుణాలు మొక్కలలోను, జంతువులలోను చేసిన పరిశోధనాఫలితముల మీద ఆధారపడి మనుష్యులలోకూడా ఫలానామాదిరిగా వస్తాయని అనుకున్నారు. వాటిలో రెండో, మూడోరకాలు ఏమాదిరిగా వుండవచ్చునో వుదాహరిస్తాను.

శరీరచ్ఛాయ

(Albinism)

నలుపు × తెలుపు...తల్లిదండ్రులు.

(బలీయము) | (సాధువు)

* నలుపు(తెలుపు అంత

...మొదటితరం.

రూఢితంగా
వుంటుంది.)

1 నలుపు

* 2 నలుపులు

1 తెలుపు...రెండోతరం

(స్వచ్ఛమైనది.)

(తెలుపుఅంతరూఢితంగావుంటుంది.)

(స్వచ్ఛమైనది)

నలుపు

తెలుపు

(స్వచ్ఛమైనదే.)

1 నలుపు

2 నలుపులు

1 తెలుపు

(స్వచ్ఛమైనదే)...
...మూడోతరం.

(తెలుపు అంతరూఢితంగావుంటుంది.)

* ఈ మొదటితరంలోని సంతానాన్ని మొండెల్ వాటిలో వాటినే సంపర్కించాడు. వాటి సంతానమే రెండో తరంలో 1 : 2 : 1 వంతులుగా పైమాదిరి గుణాలతో వుంటాయి. రెండోతరంలోని సంతానాన్ని కూడా వేరువేరుగా ఆలాగే సంపర్కించాడు. ఈవిధంగా మనుష్యులలో వీలులే

నందునకూడా పరిశోధనలు చాలాతక్కువ. సీగ్రోలలో నలుపుగుణాన్ని, యూరోపియనులలో తెలుపుగుణాన్ని సంపర్కిస్తే రెండవతరంలో 64 గురు శిశువులు కలిగితే అందులో ఒకశిశువుమాత్రం స్వచ్ఛమైన తెలుపురంగు కలిగివుంటుంది. కాని 64 గురు బిడ్డలు ఏ స్త్రీకిని లేకపోవటంచేత ఆ స్వచ్ఛమైన తెలుపు కనబడనేకనబడదు.

శరీరచ్ఛాయ, తలవెంట్రుకలు

తెలుపు × నలుపు...తల్లిదండ్రులు


మెత్తని జుట్టు
(సా)

జంజరు జుట్టు
(బ)

నలుపు (తెలుపు, మెత్తని

జంజరు జుట్టు జుట్టు...) ...మొదటి తరం.


(వీటిలో వీటిని సంపర్కిస్తే)



రెండు లక్షణములు తీసికొన్నప్పుడు 16 గురు శిశువులకు రెండోతరంలో 9 : 3 : 3 : 1 వంతులుగా ఉండవచ్చు.

కొన్నిగుణాలు స్త్రీ, పురుషభేదంతో లంకెపడివుంటాయి. అవి యీక్రింది ఉదాహరణమాదిరిగా సంతతిలో వస్తాయి:

ఆకువద్ద, ఎటువు రంగులు తెలియని గ్రుడ్డితనం



○ = గ్రుడ్డి కాదు.


⊠ = గ్రుడ్డి కాకపోయినా, తన సంతతికి గ్రుడ్డితనాన్ని యిచ్చేగుణం లోపలఉంది.

● = గ్రుడ్డి.

మనలో కొంతమందికి కాలివేళ్లలో ఒకటో, రెండో బాగా పొట్టిగాఉంటాయి. ఆ లక్షణంకూడా ఆనువంశికంగా ఈమాదిరిగానే వస్తుంది. నేను మొదటచెప్పిన పోలికలనన్నిటిని మెండలిజమ్ వ్యాఖ్యానంచేస్తుంది.

ఒక్కొక్కప్పుడు ఫలానాగుణం ఫలానాఅప్పుడు వస్తుందని అంచనావేస్తే ఈ కోమోసోములు క్రిందిమాదిరిగా దగాచేస్తాయి. కోమోసోములు జతలుగా కూడినప్పుడు × కోమోసోసంజతలో ఉన్నవి వాకదానినొకటి మెలికవేసుకుని వాటిలోపున్న జేనీలను మార్చుకుంటాయి. అప్పుడు అండం

లోకివచ్చిన \times క్రోమోసోములో మొదటదానిలోఉన్న జేసీలు ఉండవు. దీనినే crossing over అని అన్నారు.



6 \times క్రోమోసోములు మెలిపేసుకుని జేసీలను మార్చుకొనుట.

ఈవిధంగా ఆ ప్రాణిలోవున్న గుణాలు ఆనువంశికంగా యీ వాహకులద్వారా వస్తాయి. ఇదేవిధంగా ఒక కులానికి చెందినవాడు మరొకకులంలోని స్త్రీని పెళ్లిచేసుకుంటే వానిసంతతిలో వానిగుణాలు ఎన్నితరాలలో పూర్తిగానగిస్తాయో, మట్టితిరిగి ఆగుణాలు రావాలంటే ఏసదృశులమీద ఎన్నితరాలలో వస్తాయో మన ధర్మశాస్త్రాలలోకూడా కనపడుతుంది. చూడండి! మన ధర్మశాస్త్రాలేనాటివి? మొండల్ ఏనాటివాడు? ఈ ఒక్కవిషయమేగాక పాశ్చాత్యలోకంలో బయలుదేరిన వైజ్ఞానికపరిశోధనా ఫలితాలు చాలావరకు మన ప్రాచీనులకు తెలిసినవేఅని నా సమ్మతం. పరిశోధనాపరికరాలు మోటుగావుండి విధానంవేరైతే అవవచ్చు. వాళ్ళు కేవలం ఆముష్మికాన్నే దృష్టిపథంలో పుచ్చుకొన్నందువలన వీటికి ప్రాముఖ్యించి వృద్ధిచేయకపోవటం, ఈ రహస్యాల

నన్నిటిని విపులంగా బహిరంగపరచకపోవటం, ఎక్కడైనా వాకటి అరావుంటే ప్రస్తుతం 'మృతభాష' అనబడుతూవున్న సంస్కృతంలో వుండటం, దానినిమనం కారణాంతరాలచే వుపేక్షించటం, నెమ్మదిగా వాకొక్కసంస్కృత గ్రంథమే పాశ్చాత్యదేశాలకు నడుస్తూవుండటం, "తండ్రికి పెండ్లిఅవుతూవుందన్న సంబరమేకాని, తనకు సవతితల్లివస్తూందని గుర్తులే"దన్నట్టు యీ కారణాలన్నిటిచేత ఐహికమే పరమావధిగావున్న యీరోజుల్లో మనం ప్రాభవస్థన్నులమై "ఎన్నడు ఇంద్రప్రస్థము నేలితిమో, ఎన్నడు రాజసూయ మొనర్చితిమో" అని అనుకుంటూ పాశ్చాత్య వైజ్ఞానికులు చేసే పరిశోధనలకూ, వాటి ఫలితాలకూ గుడ్లప్పచెప్పి చూస్తూవుండవలసిన పరిస్థితులు వచ్చాయి. అది యుగధర్మం. దాని కిప్పుడెంత విచారించినా కలిసిరాదు.

ఇప్పుడు మీరు చూసిన విషయం అంతా కలిసి యీ సృష్టిఅసే మహేంద్రజాలంలో పేకతమాషాలలో ఒక తమాషాలాంటిది. ఇది ఇంకా పూర్తిగా తెలియలేదేమో కూడాను. తెలియని విషయాలెన్నిఉన్నాయో ఊహకందవు. ఈమాదిరిగా వివిధశాఖలలో వైజ్ఞానికులు అనేకమైన రహస్యాలను క్రమక్రమంగా తెలుసుకుంటున్నారు; మానవసేవ చేస్తున్నారు. మానవుడంటూ ప్రపంచంలో ఉన్నంతకాలం ఏదోఒక పరిశోధన చేస్తూనేవుంటాడు కాని ఊరుకోడు. ఇటీవల మద్రాసులో జరిగిన అఖిలభారత శాస్త్రపరిశోధక సహసభకు అధ్యక్షతవహిస్తూ, ప్రొఫెసర్ బిర్ బాల్ సాహసీ

మహాశయుడు ఈవిధంగా చెప్పాడు: “నిజమైన చిత్రకావ్యమును ఆస్పష్టికర్త తన శిల్పధోరణి నంతటిని ఒక్క-మారుగా ఎప్పటికిని తెలియజేయడు. కాని పరిశోధకుడుమాత్రం వినుగు, నిరాశచెందకూడదు.” అని. స్వర్ణీయ పానుగంటి లక్ష్మీనరసింహారావుపంతులుగారు ఇంచుమించుగా యీ భావమునే యీమాదిరిగా వ్రాశారు:

“ఎన్ని కోటుల జీవు లీ యిలను గలవా!

ఇట్టి గోళమువంటి విం కెన్ని యమ్ము

తంబు లున్నవో! అందు జీవంబు లిట్టి

వెన్ని పుంఖానుపుంఖంబు లున్నవోక్కో!

ఏతదపినంఖ్య జీవసంఘాతములను

లీల సృజయించి రక్షించి గోళకోటు

లిప్తగతి త్రిప్పనతడు, అబ్బ! ఎంతవాడు!”

“పాదోఽస్య విశ్వాభూతాని, త్రిపాదస్యామృతం దివి” అని పురుషసూక్తం.

ఇదికేవలం భావనామాత్రమేగాక నిజంకూడానేమో అని తోస్తుంది. నిజమైన వైజ్ఞానికుడు తన పరిశోధనవలన కొత్త రహస్యములను తెలిసికొనినకొలది ఆస్పష్టికర్తకు చేరువయ్యుచున్నాననే ఆనందంలో తన్మయత్వం చెందుతూ వుంటాడు. మానవుడు ఈవిధంగాకూడ ఈ ఇంద్రియాలతోని రహస్యములనన్నిటినీ తెలిసికొని క్రమంగా ఆ ఇంద్రియాలికు నంతవాడై “అహంబ్రహ్మస్మి” అనుకునేసరికి ఎప్పటికైనా వస్తుందా?...రాకపోతుందా?

అ భి ప్రా య ము

“వంశానుక్రమంగా మానవ సంతానంలో కొన్ని చాయలు, కొన్నికొన్ని లక్షణాలు, కొన్నికొన్ని గుణాలు మొదలైన పోలికలు అనుగతంగా అబ్బుతూ వుంటాయని మనలో చాలామందికి తెలుసు. అందులోనూ, ముఖ్యంగా తల్లిదండ్రుల చాలు పిల్లలలో కొద్దిగానో హెచ్చుగానో రూఢంగా సంక్రమిస్తూవుండడం నిత్యజీవితంలో చూస్తూనే వున్నాము. ఇలాగ తల్లి, తండ్రి, తాత, ముత్తాత మొదలైన ప్రాణులలోని సహజమైన గుణశీలాదులు వారి సంతానానికి ఏవిధంగా సంక్రమిస్తాయి, అవి వేటిగుండా వస్తాయి, ఇలాగా వంశపారంపర్యంగా ఈ గుణశీలాదులు రావడంలో ఏదైనా గొలుసుకట్టు ఉన్నదా ఇత్యాది ప్రశ్నలకు ఈ వైజ్ఞానిక వ్యాసం అతివివరంగా, అతిసులభంగా, అతిరుచి కరంగా సమాధానమిస్తున్నది.”

“ఆంధ్రపత్రిక” విక్రమ ఉగాది సంచిక (1940)

ఈ వ్యాసము శ్రీకృష్ణదేవరాయల ఆంధ్రభాషానిలయములో జరిగిన “పోతన సప్తహ” సందర్భములో చదవబడినది.

అణాగ్రంథమాల

[ప్రచురణములు — సభ్యులకు

౧౦౦ పుస్తకములకు గా రూపాయిలు మాత్రమే.

ప్రతిపుస్తకము ఒక్క-అణా కల్పదు మాత్రమే.

౧. హైదరాబాదు రాజ్యాంగ సంస్కరణలు

* ౨. కైతు-

౩. ఆంధ్రవీరులు

౪. ఆణాకథలు

౫. స్వామి దయానందపరస్వతి (జీవితము)

౬. వినాయక దామోదర్ సావర్కర్ (జీవితము)

౭-౮. కాంగ్రెసు చరిత్ర (రెండు భాగములు)

౯. జాగీర్లు

౧౦. మొగలాయి కథలు

౧౧. పండిత జవహర్లాల్ నెహ్రూ జీవితము

౧౨. మాలతీ గుచ్ఛము

౧౩. ఎల్లారా—ఆజంతా

౧౪. మణిమేఖల

౧౫. మొగలాయికథలు (రెండవ భాగము)

౧౬. సోషలీజం

౧౭. యం. యన్. రాయ్

౧౮. నాకొడుకు

౧౯. అనువంశికము—వాహులు.

* నిషేధింపబడినది.

వివరములకు:—

ఆంధ్రప్రబ్లిషింగ్ కంపెనీ

సుల్తాన్ బజారు, హైదరాబాదు-దక్కన్.